

प्रेषक,

शैलेश बगौली,
प्रभारी सचिव,
उत्तराखण्ड शासन।

सेवा में,

निदेशक,
खेल निदेशालय,
उत्तराखण्ड, देहरादून।

खेलकूद अनुभाग

देहरादून: दिनांक: 06 नवम्बर 2015

विषय:- वित्तीय वर्ष 2015-16 में अनुदान संख्या-03 के अन्तर्गत मा0 मुख्यमंत्री घोषणा संख्या-212/2012 "जनपद चमोली के सेमलडाला, पीपलकोटी में स्टेडियम निर्माण किया जायेगा "की पूर्ति हेतु वित्तीय स्वीकृति के सम्बन्ध में।

महोदय,

उपर्युक्त विषयक अपने पत्र संख्या-1143/पीपलकोटीस्टेडियमनिर्माणपत्रा0./2014-15, दिनांक 23.01.2015 का कृपया संदर्भ ग्रहण करने का कष्ट करें। इस संबंध में मुझे यह कहने का निर्देश हुआ है कि मा0 मुख्यमंत्री जी द्वारा दिनांक 09 मई, 2012 को जनपद चमोली में की गयी घोषणा संख्या-212/2012 "जनपद चमोली के सेमलडाला, पीपलकोटी में स्टेडियम निर्माण किया जायेगा "की पूर्ति हेतु चालू वित्तीय वर्ष 2015-16 में (अनुदान संख्या-03) के अन्तर्गत धनराशि ₹25.00 लाख (₹ पच्चीस लाख मात्र) संलग्न अलाटमेंट आई0डी0 संख्या S1511030037 दिनांक 06 नवम्बर 2015 के अनुसार निम्न प्रतिवेदन शर्तों के अधीन आपके निर्वहन पर रखे जाने की श्री राज्यपाल महोदय सहर्ष स्वीकृति प्रदान करते हैं:-

2. आहरण वितरण अधिकारी द्वारा उक्त धनराशि का मासिक व्यय विवरण बी0एम0-8 के प्रपत्र पर रखा जायेगा और पूर्व के माह का व्यय विवरण उक्त अधिकारी द्वारा पूर्ववर्ती माह की 5 तारीख पर उक्त अनुदान के नियंत्रक अधिकारी को बजट मैनुअल के अध्याय-13 के प्रस्तर-116 की व्यवस्थानुसार प्रेषित किया जायेगा एवं प्रस्तर-128 की व्यवस्थानुसार उक्त अनुदान के नियंत्रक अधिकारी द्वारा पूर्ववर्ती माह का संगत व्यय विवरण अनुवर्ती माह की 25 तारीख तक वित्त विभाग को प्रेषित किया जायेगा तथा नियमित रूप से यदि सरकार/शासन को उक्त विवरण प्रेषित नहीं किया जाता है तो उत्तरदायी अधिकारी के विरुद्ध अनुशासनात्मक कार्यवाही करने हेतु सक्षम स्तर को अवगत कराया जायेगा। प्रशासनिक विभाग प्रस्तर-130 के अधीन उक्त आवंटित धनराशि के व्यय का नियंत्रण करेंगे।

3. स्वीकृत की जा रही धनराशि का आहरण एवं व्यय मासिक आधार पर किशतों में वास्तविक व्यय आवश्यकता के अनुरूप ही किया जायेगा एवं अतिरिक्त बजट की प्रत्याशा में अधिकृत धनराशि से अधिक धनराशि कदापि व्यय नहीं की जायेगी। कार्य की प्रगति की निरन्तर व गहन समीक्षा करते हुए कार्य को निर्धारित समयसारिणी के अनुसार समयबद्ध रूप से पूर्ण कराकर भवन विभाग को हस्तगत कराया जाना सुनिश्चित किया जायेगा। विलम्ब या अन्य किसी कारण से आगणन पुनरीक्षण पर विचार नहीं किया जायेगा। कार्य के संबंध में वि0वि0 के शासनादेश संख्या-475/XXVII(7)/2008, दिनांक 15.12.2008 के अनुसार निर्धारित प्रपत्र पर कार्यदायी संस्था से M.O.U अवश्य हस्ताक्षरित किया जाना सुनिश्चित किया जायेगा।

4. स्वीकृत धनराशि का व्यय वित्त विभाग के शासनादेश संख्या-318/XXVII(1)/2014 दि0 18 मार्च, 2014 व शासनादेश संख्या-983/XXVII(1)/2014, दिनांक 11 दिसम्बर, 2014 में इंगित शर्तों/प्रतिबंधों के अधीन तथा बजट मैनुअल एवं उत्तराखण्ड अधिप्राप्ति नियमावली, 2008 के सुसंगत प्राविधानों का अनुपालन सुनिश्चित करते हुए किया जायेगा।

5. स्वीकृत धनराशि का दिनांक 31 मार्च, 2016 तक पूर्ण उपयोग कर लिया जायेगा। यदि उक्त तिथि तक कोई धनराशि अवशेष रहती है तो उस धनराशि को उक्त तिथि तक शासन को समर्पित कर दिया जायेगा।

6. व्यय में मितव्ययता नितान्त आवश्यक है। इस संबंध में समय-समय पर जारी शासनादेश/अन्य आदेशों का कड़ाई से अनुपालन सुनिश्चित किया जायेगा। व्यय मात्र उन्हीं मदों में किया जायेगा, जिन मदों में धनराशि स्वीकृत की जा रही है। यह आवंटन किसी ऐसे व्यय को करने का अधिकार नहीं देता है, जिसे व्यय करने में बजट मैनुअल/वित्तीय हस्तपुस्तिका के नियमों का उल्लंघन होता हो। धनराशि व्यय के उपरान्त व्यय की गयी धनराशि का मासिक व्यय विवरण निर्धारित प्रपत्र पर नियमित रूप से शासन को उपलब्ध कराया जायेगा।

7. उक्त स्वीकृत की जा रही धनराशि चालू वित्तीय वर्ष 2015-16 में अनुदान संख्या-03 के अंतर्गत लेखाशीर्षक "4059-लोक निर्माण कार्य पर पूंजीगत परिव्यय-60-अन्य भवन-800-अन्य व्यय-00-आयोजनागत-02-मा0 मुख्यमंत्री की घोषणाओं आदि हेतु एकमुश्त अनुदान-24-वृहत् निर्माण कार्य" मद में सुसंगत प्राथमिक इकाई के नामे डाला जायेगा।

8. यह आदेश वित्त विभाग के अशासकीय संख्या-200(P)/XXVI(3)/2015-16, दिनांक 29 सितम्बर, 2015 में प्राप्त उनकी सहमति से जारी किये जा रहे हैं।

संलग्नक:-अलाटमेंट आई0डी0 संख्या-SIS/1036037, दिनांक 06 नवम्बर 2015

भवदीय,

(शैलेश बगौली)
प्रभारी सचिव।

पृष्ठांकन संख्या-613 / VI-2 / 2015-29(6)2012, तददिनांकित

प्रतिलिपि, निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, लेखा एवं हकदारी, सहारनपुर रोड, ओबराय बिल्डिंग, देहरादून।
2. अपर सचिव, मा0 मुख्यमंत्री जी (घोषणा अनुभाग), उत्तराखण्ड शासन।
3. जिलाधिकारी, चमोली।
4. सहायक निदेशक, गढ़वाल मण्डल, पौड़ी।
5. जिला क्रीड़ा अधिकारी, चमोली (गोपेश्वर)।
6. निदेशक, एन0आई0सी0 सचिवालय परिसर, देहरादून।
7. वरिष्ठ कोषाधिकारी, उत्तराखण्ड।
8. अनुभाग अधिकारी, मुख्यमंत्री कार्यालय (घोषणा) अनुभाग-4/वित्त अनुभाग-3, उत्तराखण्ड शासन।
9. गार्ड फाइल।

आज्ञा से,
(देवेन्द्र सिंह)
अनु सचिव।